

((پیش ئهوهی هه‌رشتی بین، ئه‌بی کوردبین))
چه‌کی بی بیروباوهر سیداره‌ی جه‌ماوهره

{{ نالای سووری کوردایه‌تی}}
ژماره ۱- شووباتی ۱۹۸۱ زاینی ریتبه‌ندانی ۲۵۶۲ کوردی
ئۆرگانی ناوه‌ندی هیزی یتشمه‌رگه‌ی - پاسۆک

سەرەباس

- + ئالای سووری کوردایه تی
 - + پازیک کوردانه
 - + برووسکه
 - + سهروتار
 - + کسپه ی پازیک «هه لوی بیثی»
 - + قوتابخانه ی پاسوک: (وانه ی یه که م) {{ کوردایه تی تاکه بیرى مرؤقدۆست }} ه.
 - + بانگی له سهنگه ری پاسۆکه وه
 - + تیشکی له خۆری کوردایه تی: {{ دیریک له داستانی به چکه شیرانی نه ته وه یی }}.
 - + له هه گبه ی دۆستایه تی دا کوردستانیکی ئازاد گه لیکی یه کسان: برووسکه بۆ ل.
- بریجنیف
- + مالئاوا {{ شه ری عیراق و ئیران چی بۆ ئیمه تیندایه؟! }}..

|| ئالاي سوورى كوردايەتى ||

وشە سەرەتاي كىردارە و بلىسەي كاروان...وشە دىنامىتە و نارنجۆك قەلاي زولم و زۆردارى ھەلئەتەكىنى...وشەي پىرۆز و پاك و راست، بىرى رەسەن و بىر كىردنە وەي دروست دەرسكىنى...نەتە وەيەك بەئاگا دىننىتە وە چەوساوان دەورۆزىنى و بەشخوراوان ھان دەدات... وشەي كوردى پىرۆزىش چىوەي بىرى كوردايەتى رەسەنە، كوردايەتىش چارەنوس و بوونى نەتە وەي كوردە... تەنگ نابىت ھەر زىمە و تەقە بىت! دەبى ئاوات و مەشخەل و مەبەستىش بىت، چەك مىللەت بەئاگا دىننىتە وە بىرى ئاراستەي دەكا و كىردار بە ئامانچ دەگەيەنى و ئامانچ بەختە وەر و ئاسوودەي دەكات...ھەموو ئەمانەش لەيەك واتەي پىر شىنگدار دا كۆبوونەتە وە كە (كوردايەتى) يە.. (ئالاي سوورى كوردايەتى) ىش نىشانە و ھىماي خەباتى ئىمىرۆ و ھەزاران ھەزار سالى نەتە وە رەسەنە، نەمرە پىرۆزەكەمانە، خوینی سەدان ھەزار پۆلەي بەجەرگ و شۆرەسوارى كوردە، مېژووى پىر لە شانازى (پلنگانى پۆژھەلاتى ناوەرەست) ە... وىست و خواستى كوردى راپەريوہ... دەنگ و رەنگ و بىرى پىشمەرگەي (پارتى سۆسىالىستى كورد - پاسۆك) ى مەزەنە، مەتەرىزى شەرەف و قوتابخانەي بىرى نەتە وایەتى نەمرە بۆ:

(كوردستانىكى ئازاد گەلىكى يەكسانە) ...
بۇ خىزمەتى چەوساوە و رەنجدەرانى نەتە وەكەمانە..

كۆمىتەي سوپايى پارتى سۆسىالىستى كورد (پاسۆك)

«بۆ ئەوەی بتوانین یارمەتی چەوساوانی دنیا بدەین، دەبێ جارێ
چەوساندنەوهی لە کوردستاندا نەهێلین»..
رازیکی کوردانە

کۆمەلانی زەحمەتکێش و بەشخواروی کورد،
جووتیارانی پەنج و گەنج بەتالان براو،
نەتەوهی مەزنی داگیرکراو،
پۆشنییرانی بیر پووناک و جەر بەزە،
کاسبکارانی دڵسۆز و بەتەنگەوه هاتوو،
هەموو دڵسۆز و بەشەرەفەکانی ئەم نەتەوه نەمرە...
ئێمە سەرباز و شوورەیی شەرەفی ئێوهین، ئێمە پەنجبەر و پاسەوانی ژیان و
بووتنانین، ئێمە قوتابییانی قوتابخانەی کوردایەتی هەلقولای ناو ناخ و دەروون و
ژان و ئاواتی ئێوهین..
ئاراستە و پێنماییمان کەن... چاودێری و ئاگاداریمان کەن... چاکمان کرد ستایشمان
ناوی، چونکە ئەرکی خۆمانە. خاوەنخواستە لە خەت لامان دا، راستمان کەنەوه، راست
نەبووینەوه لێمان قبول مەکەن... وە لە کەسیشی قبول نەکەن! ئێمە سەربازی ئێوهین.
کوێخاتان نین! ئەو راستییەیی لێتان شاردراو تەوه ئاشکرای دەکەین..
(بیروباوەر و حیزب و کۆر و کۆمەڵی سیاسی) هۆ و کەرەستەیی ئامانجەکانی
جەماوەرن. نەهێلن ئەم راستییە ئاوەژوو کرێتەوه و ئامانج و خواستەکانتان، بکرێتە
کەلەکی پەرۆ و ویستی تاکە کەسی حیزبایەتی پێ و پەپەین... ئێوه نەبن ئاشی هەموو
لایەک بەتالە..

«ئەوھى جەماوەر بدۆرپىنى، خۇيشى ئەدۆرپىنى».

برووسكە : لە خوارەوھ دەقى ئەو برووسكەى فەرمانەتان دەخەينە بەرچاۋ كە «سەرکردايەتى گشتى» بەرپىزى حىزىمان ئاراستەى «كۆمىتەى سوپايى» و دەستەى بەرپىوھەرايەتى - ئالاي سوورى كوردايەتى - كردوھ:

كوردستانىكى ئازاد گەلىكى يەكسان

ھاوبىرانى (كۆمىتەى سوپايى) پارتى سۆسىالىستى كورد (پاسۆك) ى تىكۆشەر، ھاوبىرانى دەستەى بەرپىوھەرى - ئالاي سوورى كوردايەتى - پوو سوور. سلاۋى ئازادى و يەكسانى... چاۋەرۋانى زياتر و زياترتان لى دەكرىت و ھىۋاي سەرکەوتتەن بۇ دەخۋازىن...ھىۋادارىن كە (ئالاي سوورى كوردايەتى) بىتتە دەنگى راستەقىنە و رەوا و دروستى رىزەكانى پىشمەرگە و رەنگدانەوھى بىروباۋەرى (پاسۆك) ى پىشەرەو... دەبى بىكەينە دەنگى ھەموو پىشمەرگەيەك، دەبى خواستى جەماوەر لەسەر لاپەرە پىشنگدارەكانىدا تىشك بداتەوھ و گوزارشت / تەعبىر لە ويست و خواستى رەنجدەرانى كورد بكات، دەبى پوانگەى بىرى كوردايەتى و دروشمى نەمرى (كوردستانىكى ئازاد گەلىكى يەكسان) بىت، ھەردەم ئەوھەتان لە ياد بىت، ئەوھى جەماوھ بدۆرپىنى، خۇيشى دەدۆرپىنى!!!

پشت و پەناتان خوا و ھىزى لەبن نەھاتوۋى جەماوەر و راستى بىت. سەرکەوتتوۋ بىت بىرى پەسەنى نەتەوھىي. مردن بۇ دوژمنانى.

ھەربژىن بۇ كورد

سەرکردايەتى گشتى، پارتى سۆسىالىستى كورد (پاسۆك)
شوباتى ۱۹۸۱زىنى رىبەندانى ۲۵۹۲ كوردى

سەرووتار

يەكيتى ريزەكانى شۆرشگىرانى كورد بەردى بناغەى سەرکەوتنمانە!

يەكيتى و يەكگرتنى ريزەكانى شۆرشگىرآن و دلسۆزانی كورد، لەو دەرچووە كە وەك باس و خواستىكى ميژوويى و لۆژىكى / مەنتقى و زانستى مەوداى باس و بلاوكردنەوەى ھەلگرئ... يان پسپۆران و شارەزايانى بىر پووناك و بىرى تىژى سياسى پەى پى بەرن و جەماوەرى بۆ كۆوەكەن و ئامادەكەن و ئاراستەكەن... ئيمرۆ بۆتە خواست و داواكارىيەكى جەماوەرەنە... پيرەژنىكى سەر كوانووى جووتيارىكى لە ھەموو شتى بى بەشكراو، داوا دەكات و دەپرسى بۆ يەك ناگرن!!!

ئيمەى پاسۆك... ناچارىن راستى لەو پيرەژنەش نەشارىنەوە و بلىين: نەنە، ئەوەى گوئ لەم داوايەى تۆ ناگرئ و بە قسەت ناكات دەمارى (كوردايەتى) سېرە و سېركراوہ... مندالئ كە دەلئ: بۆ يەكدى دەكوژن!! دەلئين: كۆرپەم ئەوەى ئەوە دەكات(كوردايەتى) فەلسەفە و بىروبروای نىيە... كە رۆشنىيرىك لەم بارە سەختە توورە دەبىت! دەلئين: برالە ئەوەى نەزانئ كورد چەند مەزنە، بەتەنگەوە نايەت... كە قولپى خوئنى شەھىدىك رادەچەنى... ئيمە پاسۆك بە (بانگى يەكيتى و يەكگرتنى ريزەكانى كورد) ئارام و ئاسوودەى دەكەينەوہ... كە ميژووش گرژ دەبىت، پيشمەرگەى پاسۆك ھىوای دىنئتەوہبەر و دلئىاي دەكاتەوہ، كە ئيمە سەربازانى وونبووى(كوردايەتى) تا نەپسىين، لەژىر ئەركى كوردايەتى و تەنھا بۆ كورد و بۆ كورد و بەس دەجەنگين... دە ئيوەش ئەى جەماوەرى بەشەرەفى كورد، پتر دەنگى نارەزايى بلند كەنەوہ و ناچارىان كەن يەكگرن... دروشمى حىزبە پيشرەوہكەتان بەرزكەنەوہ:

«تا مل كەچى پەكى نەخستووين، با بۆ نازادى يەكگرين».

((كسپه‌ی رازيكي «هه‌ئۆي ييشن»...)) *

كوردستانه‌كه‌م
ئەي هه‌ويني تهنكي بير و خه‌باتي
تيكووشانم
من ريبواري ريگه‌ي دووري
هيوايه‌كي گه‌ش و سووري
زه‌رده‌شتي تۆم،
من عاشقي سه‌نگه‌ريكي برواي سه‌ختي
ترووسكه‌ي تۆم..
من پيشمه‌رگه‌م..
پيشمه‌رگه‌ي تۆم..
كوردستانم
هاتووم له‌ناو
دلي گشت دلداره‌كانتا
تۆوي باوهرم دابچينم
هاتووم له‌ناو
زيپري په‌شتا..!
دوژمنانت بخنكينم
هاتووم له‌ناو
مۆخ و ميتشكي منالانا
نه‌مامي تۆله‌ بروينم
هاتووم...هاتووم
هاتووم ليوي ساواكانت
فيركه‌م چۆن بزهي بي دوايي
ئەيان گري
چۆن گۆل ئەروئ؟!
هاتووم بلييم...
چۆن كورد ئەمرئ!

* ئەم شيعره پيشكه‌شكراوه به گياني شه‌هيدى نه‌مرز (ملازم حه‌مه‌شه‌وقى)...

قوتابخانه‌ی پاسوک // وانه‌ی یه‌که‌م

کوردايه‌تی تاکه بیری (مرؤ‌ق‌دۆ‌ست)،

داخ له‌دلان و سه‌رلیشیواوان و سولکه‌رانی سه‌ر پاشماوه‌ی خوانی بیری بیگانه. کوردايه‌تی پیروژ، ئەو بیروباوه‌ره نه‌مره بلنده، ئەو جولانه‌وه شو‌ر‌ش‌گ‌یر‌یه پر شانازییه‌ی کورد، ئەو خواسته ره‌وايه‌ی هه‌لقولاوی ده‌روون و ویستی ملیونه‌ها کورده، ئەو پ‌ژیم و ده‌ستوو و یاسایه‌ی پاشه‌پوژێ کورد به «بیری ته‌سک» شو‌ق‌ینی، ده‌ستی‌اوی برژوا، مردووی به‌شی زیندوو‌خۆر، به‌ قوناغ و وچان ده‌ده‌نه قه‌له‌م.

ئه‌گه‌رچی ئیمپ‌رۆ له‌به‌رده‌م ته‌وژمیکی پر قین و هه‌لمه‌ت به‌ری کوردايه‌تیدا به‌ دزه خونجینه و په‌نا پاسیری نه‌بیته‌ ناویرن ئەم بانگاشه‌یه بکه‌ن. ئەگه‌رچی ئیمپ‌رۆ له‌ ژیر سایه‌ی ئەو بیروباوه‌ر و هه‌ست و خواسته‌دا نه‌بیته‌ له‌ کوردستانی مه‌زندا جینان نابیته‌وه، ئەگه‌رچی ئیمپ‌رۆ له‌به‌ر هه‌ریسه‌ی بیری به‌ستوو و جیتی قامکردن دا بۆ حوسینی کوردايه‌تی ده‌گرین... به‌لام لاپه‌ره زه‌ده‌کانیان، ته‌ و فه‌رمایشتی مامۆستا و ئاغاکانیان، دل و ده‌روونی گه‌نده‌لیان، پلان و نه‌خشه‌ی پوخته‌ریان ئەو راستیه‌یان لێ ده‌کات به‌قاو، که بیگانه‌ن له‌به‌رگی کوردايه‌تی نوینه‌ری به‌رژه‌وه‌ندی ئاغاکانی ئەو دیوو سنووره‌وه‌ن..

ده‌لال و هه‌راچی کورد و کوردستان... ئەمانه تا ئیمپ‌رۆ مه‌ترسییان نه‌بووه بۆ کورد، چونکه جه‌ماوه‌ری چه‌وساوه و به‌شخواراوی کورد ناسیوونی، تاقیکردوونه‌ته‌وه، هه‌لیسه‌نگاندوون! چونکه جه‌ماوه‌ری کورد ده‌میکه بریاری گرده‌ب‌ری خۆی له‌باره‌یانه‌وه داوه!!

چونکه جه‌ماوه‌ری کورد، وه‌ک بیر وه‌ک بوون له‌ته‌ک دوژمنه‌وه بینوویه‌وه و حسیتی بۆ کردوون!

چونکه جه‌ماوه‌ی کورد «کوردايه‌تی» «بیروباوه‌ر و جولانه‌وه پ‌ژیم» ته‌تی و ئەوی له‌ سنووری ئەو کوردايه‌تییه ریزه‌په‌ری کات به‌چاوی سووک، به‌چاوی دوژمن ده‌یان‌پروانیتێ!!

چونکه کوردايه‌تی، تاکه بواری د‌لسۆزی و کورد ویستییه. چونکه کوردايه‌تی، تاکه ریگای میژوویی جه‌ماوه‌ری چه‌وساوه و د‌لسۆزانی کورده. چونکه کوردايه‌تی، له‌ بوونی کورده‌وه ره‌گی داکوتاوه و تا کورد بمینی تاکه مه‌شخه‌لی ر‌ی‌بازیه‌تی.

چونکه کوردايه‌تی، چاره‌نووس و بیر و فه‌لسه‌فه‌ی کورده. قوتابیانی قوتابخانه‌ی کوردايه‌تی...شاگردانی فه‌لسه‌فه‌ی کوردايه‌تی...پیشمه‌رگه و

جەنگاوەرانی کوردایەتی جەماوەری کورد، دەمیگە و ئیستاش و لەمەوداش ئەو (بیرە قەلبانەیی داوەتەو بەسەر خاوەکانیدا) و بە تورەییەو دەپرسی:

کوردایەتی وەکو بیریک: کە پێی وایە، مرۆف تاکە ھۆکاری ئەرینی / عامیلی ئیجابیە لەم گەردووندا و کوردیش وەکو ھەر نەتەوہیەکی تر و بە پێی دەستوور و بەلگەیی ژیان و مرۆفایەتی مافی ئەوہی ھەییە بوونی نەتەوایەتی خۆی لە قەوارەییەکی یەگرتووی ئازادی سیاسی پارێزراودا بسەپینی بەسەر واقعیی دابەشکردن و چەوسانەویدا و ئەو پزیمە ئابووری و دەستوورە کۆمەلایەتیە ھەلبژیری، کە لەگەڵ ھەلومەرج و ھۆش و بەرژەوہندی واقعییدا دەگونجی... بیریکی وا کە ھەلقولایوی دەروون و خواست و ویستی بیست و پینج ملیۆن مرۆفی چەوساوە و ژێردەستە بی بەرھەمی خەبات و رەنجی دوو ھەزار و پینج سەدسالەیی نەتەوہیەکی بیت... ھاندەر و ھاژەری ملیۆنەھا کەس بیت... خۆراکی گیان و دەروونی پینجمەرگەییەکی بیت بە پستی ئەستووری ئەم بیرە بە خەنجەرەو ھەلکوتیتە سەر تانک، بە ساچمەزەن و شەرە بپنەو بەر میگ و تۆپۆلیف و فانتۆم بگریت. ئەگەر ئەم بیرە پیرۆزە بلند و خوا و مرۆف کردە تەسک بیت... کامەییە بیری فراوان و پان و پۆری ئەو گەلانە... ئەو بیرەیی کە مرۆفی کورد دەخەسینی... کە شەری لاوہکی بۆ دروست دەکات... کە شمشیری فس پالەوانیتی دەداتە دەست تا تراویلکەیی دوژمنی نادیار داپاچی؟.

کوردایەتی وەکو جولانەوہیەکی پێی وایە (ئەو پارچە زەمینەیی کە دەکەوتیتە نینوان ھیللی ۴۰-۲۹ پلەیی سەروو و ھیللی دریتی ۵۰-۳۷ پلەیی خۆرھەلاتەو، نیشتمانی کوردە و ھەموو دەسەلاتیکی ناکورد لەو سنوورەدا دەسەلاتیکی نابەجی و نامەشروعە و دژی سروشت و مەنتیقی میژوو و دەبی کورد لەو سنوورەدا کیانی خۆی دابمەزینتی)... جولانەوہیەکی وا کە **جواھرلال نەھرۆ** بە شانازییەو وەک دەرس، پالەوانیتی و رەوایی کورد و مەسەلەکی دەخاتە بەر چاوی **ئەندیرای کچی** و دەلی: پاشان کە مال پاشا بی رەحمانە کەوتە گیانی کوردەکان، دادگای «سەر بەخۆیی» تاییەتی بۆدانان و بە ھەزارانی لی دان بە دادگا و جووتە پینشەوای کورد **شیخ سەعید . و دکتۆر فوناد** . ھی تریشی لی لەدار دان، ئەوانەیی مردن و ئارەزووی - سەر بەخۆیی کوردستانیان - ھەر لە دلدا بو... بەم جۆرە دەبینین کە ئەو تورکانەیی لەم داوییدا بۆ بەدەستخستنی ئازادی خۆیان دەجەنگان، کوردەکانیان شیلا چونکە داوای ئازادی خۆیان دەکرد... بەلام چون دەتوانی ھەتا سەر شۆرشیی نەتەوہیەکی خەفە کریتی، کە بۆ ئازادی خۆیان تی بکۆشن و ئامادەش بن چی یان لەسەر بکەوی بیدەن!..

جولانەوہیەکی کە **گەزەنە فونی یۆنانی** ھیناوەتە سەر چۆک و بە شەرمەوہ باسی بەرگری کورد دەکات لەو نیشتمانی پینش چەند ھەزار سالیک... جولانەوہیەکی کە دەییەو کورد وەکو مرۆف بژی شۆفینستی بیت... کامەییە بیری پینشکەوتووی ئەو

خۆفروشانە! ئەو بېرەى كە دوژمن بە دۆست دەزانى، كە داگىركەر بە ئاوەدان كەرەوہ و برا دەزانى... كە نىشتمانى كورد بە ديارى ناپاكانە دەباتە دەربارى داگىركەرانى... ئەو ئەو بېرەيە كە (كورپى كورد دەكاتە قوربانى كچى خەلكى)!!

كوردايەتى كە مەردايەتى و نەبەردى «مىديا» و «لؤلؤ» و «سوپارى» و «كاشى» و كاردۆخيانەكە نيزەى ئەبومسلىمى خۆراسانى و باپەكى خورپەمى و كەرىم خانى زەندە، كە شالاو و پەلامارى ميرى رەواندز و ئەورەحمان پاشاى بابان و سەمكۆ، و گيانى شىخ سەعیدى پيران و دكتور فوئاد و بەدرخانيان و شىخ عبدالسلامى بارزانى يە، و ئاواز و بانگى ئەحمەدى خانى و حاجى قادر و بىكەسە... و خوینی هەزاران هەزار شەهید و پيشمەرگەى هەردەم شوپرشىكى كوردە... و ئەوہتای كورد بووہ(ژيان و مان و هەلپەى)بووہ و ئيمپروش چاوكى خەباتى كوردى راپەريوى كوردستانى مەزن و سبەى مەشخەل و پى نيشاندەرى نەوہى داھاتوو دەبىت... و خەجالەت بن دەلین: بىرى بۆرژوايە!! ئەى بىرى نا برژوا كامەيە!!! ئەوہى كە كورد بەكەم دەگرئ و دەزانى! ئەوہى كە كورد چەواشە دەكات! ئەوہى كە چاكى پىسى دوژمنايەتى» كوردايەتى» هەلكردووہ، هیندەش بۆگەنە بە تاوانى دەزانين لەتەك ئەم زاتە پيروزانەوہ رينووسى كەين، لىنى دەگەرئین بۆ بىر و بېرەوہرى جەماوہرى كورد.

كوردايەتى لەو رۆژەوہ ئاشووربىيەكان و بابلييەكان لەسەر بەردە قورپى تومارى پاشانيان نەبەردى كوردیان تومار كردووہ و تا ئەمپروش ئەوہى لەسەنگەردا بۆ كورد نەمرئ بە «جاش» دەناسرئ و هەتا تاكە كوردىكيش بمىنى هەر ريبازى خەبات و تىكۆشان و بيناى تەلارى كورد دەبىت. ئەم قوناغە چ قوناغىكە سىسرکە كویرەكانى نيو كتيبە زەرد باوہكان! ئەمە قوناغ بيت سەرتاسەر كامەيە!!!

دە ئەى جەماوہرى راپەريوى بەشەرەفى كورد!

دە ئەى پيشمەرگەى كورد!

ئەوہى ئەم ژەھرە لە كوردستان دا دەروئىنى... بىكەرە قورپى خۆى... ئەوہى ئەم بەلايە بە ميوانى دىنى لە گيانى خۆى ئالینە... ئەوہى ئەم نمەك بەحەرامىيە دەكات تەمبىي بەكە. ئەوہى ئەم كرمە بەر دەداتە داربەرەووى كورد ريسواى كە... كوردايەتى بىروباوہر مەبەست و خواستت بيت. كوردايەتى چەكى بىر و تەفەنگى شانت بيت. كوردايەتى ريبازو مەشخەل و پى نيشاندەرت بيت. كوردايەتى قوتابخانە و پەرسنگا و خەنەت بيت. ئيمەى پيشمەرگەى «پاسۆك» سەربازى كوردايەتین. ئيمە ئەندامانى پاسۆك رينمايىكەرانى كوردايەتین. ئيمە جەماوہرى پاسۆك بىر و باوہر و ريباز و فەلسەفەمان كوردايەتییە. ئيمە قوتابيانى پاسۆك فيرگە و پەرسنگە و قىبلەمان كوردايەتییە.

« هەر بىروباوہرىك لە خزمەتى نازادى و سەربەخۆيى كورد دا نەبىت، سېلى لاورگە.»

بانگى لەسەنگەرى پاسۆكەو

هاوولاتییه کەم، هاوونەتەوێکەم، هاوژان و چارەنووسە کەم
سلای ئازادی و یەكسانی...

بۆ کورتکردنەوێ پێی دوور ئاور لە رابردوو نادەینەو، کە دوو هەزار و پینج
سەد سالی پترە نەتەوێ کورد لە ژێرباری ئەشکەنجە و زەبری ژێر دەستی و
چەوساندنەو، تەمانشا ئیمرۆ دواى نیوێ سەدەى بیستەمى خۆمان و گەلانى
دەورو بەرمان دەکەین. نەتەوێهە کى ۲۰ ملیۆن ئادەمین لەسەر خاک و لە ژێر ئاسمانى
هەزارسالەى باووباپیرانماندا مافى (ژیانى مروڤانەمان) پێ رەوا نابینرێ!... دوژمن
بەرمالى پێ گرتووی و چۆكى لەسەر سنگمان داداوه و چاوى بریووتە بوونى
نەتەوایەتى و شەرەفى میلیمان ، داگیرکەرانیان هەر لەشیوێ و جۆرى ژیان و
مردنمانەو تادەگاتە جۆرى بیرکردنەو و هەلسوکەوتمان و ژن و ژنخوازى و جۆر
و شیوێهەى خۆراک و گوزەرانیشمان بەویستى خۆى و بۆ مەبەستى خۆى بەدەستى
خۆى بۆمان دیارى دەکات و ئێمە هەر هیندەمان لەسەرە پەپرەوى دەقاودەقى بەکەین!..

چ ژیان و مانگی ژێردەستەى و بێ شەرمیە ئەم ژیان و مانەى ئێمە!!

چ بوون و مانەوێهە کى زۆر کەوتوو لەسەرمان!!

چ عەیب و عاریكى بەدییه ئەم ملدان و خۆمەلاس دانە!!

چ ترسنۆكى و بێ غیرەتییه کە ئەم مەنگى و راوەستانە!!

برای بەرێز... دەزانین کارەسات و نەهامەتى و سەختى و دژوارى رینگ و ریناز
و هەلوێست بە مروڤ دەکات. دەشزانین (پەلەى ژیان) و ویستى مانەوێ خەسلەت
و دیاردەیه کى مروڤانە و خۆرپسکانەیه. راستە هەلەنگووتن و نوچدان و تیشکانى
یەک لەدواى یەک، مروڤ دەروخینى و وورە و وزەى لەبەر دەبرێ... بەلام ژیان و
واقیعی ئەمروى کورد مەرگەساتیکى یەكجار نارهەتى و هەردەم دووبارە و سى
بارە و هەزار بارەو بوو، پێشیلکردنى کەرامەتى میلی و شانازى نەتەوایەتى بوونى
نەتەوایەتیمان، دەهیندەى ئەو ژیانە و خۆگیلکردن لێ نەك چارى ئەم بارە نالەبارە
ناکات و هەتا لەم ئاستەشدا راینگرێ! بەلکو بەلاوه دەرچوون لە پێست و جەوهەرى
مروڤانەشەو راپیچامان دەکات و لە مروڤایەتى دەمانشواتەو.

ئەو مروڤەى لە ژێر ئالای نەتەو و سەربەخۆی و ئازادى میلیدا نەژى یان
لەسەنگەرى خەباتى و دەستەهینانیدا نەمرى، مروڤ نییه و ئازەلى بەشى مروڤ
خۆرە.. چ کوردیک خاوەنى خۆى و شەرەف و کەرامەتى و بوونیهتى!! تاكى کورد

چ زه مانیک و په نایه کی هه یه، له چنگ که لبه ی داگیر که رانیدا، چهک و ویستی به گزا چونیدا نه بیت!! کئ پووی دئ له پووی به زه یی و سوزیشه وه چه پک گول بخاته سه ر گوړ و که لاوه ی نه ته وه یه کی توپیندراوی ترستوک!! کئ فرمیسک بو چاره نووسی "خونه ویستی" نه ته وه یه ک ده ریژئ!! چ بیانوو و عوزریک له پوله کانی نه ته وه یه کی ژیرده سته و پارچه پارچه کراوی چه وساو ده سه لمیندرئ چاوه پوانی ره حمی پوژگار بکات!!

به چ پوویه که وه خومان به به روگری باووباپیرانی مه ردی مل نه ده ری چوک دانه ده ری به رده م دوژمن بزانی!! به چ پوویه که وه خومان به کورد به تاکیکی نه و چوار پیته پیروژ و بلنده بزانی، که چی دوژمن باره گویمان لینی و نقه مان نه یه ت!! چ عوزریک خومان له وجودی گلاو و نارپه وای پوستانل رهش و کلاو سورانی داگیر که رانی کوردستانی دایکمان گیل که ین. که پوژانه لوتمان ده ته قیته وه به به یداخی رهنگاوړه نگی داگیر که رانه وه، ده ست له گیرفانمان پوډه نین پوول و پاره و وینه یان به ده ستمانه وه دیت، میلی رادیومان ده که ینه وه ویردی و سلاواتی سه ریانه و به پووی شه قامه کاند بوونمان پیدا ده ته قیته وه و بینیمان، بیستمان، هه ستمان، نه ستمان به بوونی داگیر که ران ده رزیئاژن ده کریت..

ئیمه نامانه وئ یاری به سوز و عاتیفه ی که س بکه ین، ده مانه وئ خوئ بکه ینه برینه کانه وه تا تین و تاوی نه فیوناوی بیر بیگانه و نه گونجاوی دوژمنانی کورد له ده می زام و شوینی چنگالی دوژمن بره وینینه وه.. نامانه وئ به قسه ی زل و پف هه لدر او چارشییوی چه واشه کردن پاوه خه لک بکه ین. ده مانه وئ چاویله کی کویر که ری ناپه سه ندی داگیر که رانی کورد له دوو چاوی گه شی مروقی کورد قوتار که ین.. ئیمه نامانه وئ به هه شتی پرشنگذار به خه ون و خه یالی په مه یی تراویله کی بهر چاوانی که س که ین. ده مانه وئ ده ست بده ینه پیلی مروقی کورد تا له که لاوه ی پما و به سه ریا ده ربه نین و پاچ و بیلی دروستکردنی کوخیکی کوردی بده ینه ده ست.. ئیمه نامانه وئ شوپشگیپی ناو کتیب و خه باتی پومانسییانه له په رده ی خه یالی خوراکی تراویله کی / سراب گیانی پوله کانی کورد بیت، ده مانه وئ پی مه رگیان پیشان بده ین، تا خوری نازادی پی له ناسمانی به ته م گیراوی کوردستاندا پی به رده ین...

ده مانه وئ راست بین نه گه تان دا:

دوژمنه که مان زور به هیزه، به توانایه، پولدار و پر چهک و دوستداره... راسته! به لام هیزی ویستی مروف به هیزتره، مه چه کی پیشمه رگه نه ستورتره، دل و ده رونمان ده وله مه ندره، بروا و په وایه تی / عه داله تی مه سه له که مان پر چه کتر و په واتره...

جەماوەری ڕەش و ڕووتی کورد دۆستییکی بەئەمەکتەر..

خۆفروش و ناپاک گیرەشیوین و ریز تیکدەر هەن! هەن وەکو لە هەموو بواریکی دیدا و شوینیکی دیدا هەن!. بەلام بە ئەندازەی زێدەبوونی دلسۆز و لەخۆبوورد و جەنگاوەری راستەقینە. ئەمانەش کەم دەبنەو و نامین. بۆیە بوونەکیان چەند ئۆبالی لە ئەستۆی ئەوانەدایە، دوو هیندەش لە ئەستۆی کورد دۆستانە. چونکە تاریکی هەرگیز لەبەر ڕووناکیدا، خۆی ناگرێ و خۆر کە هەلنەیهت شو هەر میوانە. بیرى چەوت و ڕیپازی نادروست و کوردکوژ، لەژێر جامانە وەکو خۆرکە، دایەتیە کۆمەلگای کوردەوارییەو!!..وایه!..

بەلام هەرگیز ناھەق لە ڕووی هەقدا خۆی پێ نەگیراوە. هەرکاتی خۆری بیرى نەتەوايەتی و کورد ویست و راستی بەتەواوی هەلات، چلوورەى گویسەبانەى شوڕشى کورد خۆیان خۆیان دەخۆنەو...

راستە هەرچی بووتری راستە..

بەلام لەو راستتر ئەویە کە هەتا ئەو راستییە تال و بوونە نالەبارە، هەرراشتر و بە بارستترین ئەرکی دلسۆزانی بەرانبەر بە نەتەووەکیان و بەشداریان لە خەباتی نەتەوايەتیدا پتر و پێویستتر و خیراتر دەبیت.. هەرگیز چەوتی بەتانە و توانج و پێ دزکی و خۆبەدوورگرتن چارەسەر نەکراو... دەبێ چەوتی بەراستی و کارکردن راست کریتەو... هەرکەسى هەست بە چەوتی و ناتەباییەک بکات و لە ئاستیدا بێ دەنگ بیت و هەولێ چاککردنی نەدات، دوو هیندەى چەوتییەکە تاوانبارە.

لەبەر ڕۆشنایی پێویستی و پیداویستی خەباتی نەتەوايەتی و دەورتان لە کۆمەلگای کوردەواریدا و جیبەجیکردنی ئەرکی سەر ئەستوتان بەرانبەر نەتەووەکەتان، داواتان لێ دەکەین، کە ئەو قەرزەى لەسەرتانە بەرامبەر نەتەو و نیشتمانەکەتان، چی دی دوا نەخەن. چونکە هەموو قەرزکردنیک دانەوہى دەوێ و ئیمپرووش کورد پێویستی بەو قەرزەيەتی، ڕەوشت بەرزى و بەئەمەکی و وەفاداری ئیوہ لەودا دەردەکەوێ، کەچی دی ئەم قەرزە دوا نەخەن و بێن بە پیری بانگی (کوردایەتی)یەو.

ئێهەى پاسۆک:

پارتیکی نەتەوہی سۆسیالیستی ئازادیخوازی کوردین، باوەرمان بەوہ هەیه، کە نەتەوہى کورد وەکوو هەر نەتەوہیەکی دیکە (مافی دیاریکردنی ئازادانەى چارەنووسی خۆی بەدەستی خۆی) هەیه، لە سنووری نیشتمانە میژوو کردەکەى خۆیدا... و هەموو بوونیکى ماکی و مینۆکی / مادى و مەعنەوی بیگانەى زیانبەخش لە سنووری هیلێ

پانی ۲۹-۴۰ پلہی سہروو وہ ہیلی دریژی ۳۷-۵۰ پلہی رۆژھەلات دا، بوونیکی نارہوا و دژ بە سروشت و بوونی مرۆفایەتی دەزانین و دەبێ بەناچاری بەرەو لەناو چوون بچیت... کورد لەو چوارچۆیەدا (یاسا و پزیمی سیاسی و کۆمەڵایەتی و ئابووری و ئاینی و...ھتد.) ھەلبژێردری و بۆ نەھێشتنی ھەموو چەوساندنەوہیەکی کیش پیمان وایە (سۆشیالیزم) وەکو رێچکەھێکی ئابووری لە بەرژەوہندی رەشورپوتی کوردایە و ئەم سۆشیالیزمەش ھەلقولاو و کۆپی ھێچ بیر و تاقیکردنەوہیەکی بیگانە نییە، و لاریشمان لەوہ نییە ھەرچی بیر و تیۆر و تاقیکردنەوہیەک، لەگەڵ ویست و خواست و بەرژەوہندی مادی و مەعنەوی کورددا بگونجی، سوودی لێ وەرگرین، بەلام خۆمان ناترنجینینە قالبی ھێچ وەستایەکی دوورە و لاتەوہ...

ئەم ئامانجە پیرۆزەش، ئامانجی سەرەکی و ستراتیژیمانە. لەبەر بار و ھەلکەوت و ھەلومەرجی کورد و خەباتی نەتەوایەتیمان و تیکرا بارو ھەلومەرجی دەورووبەرمان، ئەم ئامانجە بە چەندین ئامانجی کاتی و قۆناغی دا دەگەینێ و (ئەوپەری ممکن لە زەمەنیکدا)، ئامانجی کاتیمانە و ئەم ئامانجەش ھەردەم دەبیت لەسەر راستە شەقامی ئامانجە ستراتیژییەکەدا بیت... رێگای و رێبازی سیاسیشمان، باوەرپوون و ھەلدانەوہ (یەگرتنی ھەموو ھیزە سیاسییە خیرخواکانی کوردە لە بەرہیەکی یەکسانی ھاوتادا)...

ھەرچییەک خیری کوردی تیدا بیت، رێباز و مەبەستمانە و بەرژەوہندی بەرزی کورد لە سەروو(پاسۆک) و (بیر) ھکەش و ھەموو شتیکی دیکەشەوہیە... ھیوادارین، کە ئەم بانگەوازە دوا قۆناغی کپیووتن بیت و سەرھتای بەشداری شەرەفی کاروانی خەباتی نەتەوہیەتیتان بیت و بەو جۆرە بۆتان دەست دەدا و لەبار و بەبەرشتی دەزانن، جۆر و شیوہ و شیوازی بەشداری خۆتان دیاری بکەن. ھەرچەندە دەبێ ئەوہش بزانیی بەلاترین شیوہی خەبات، خەباتی چەکدارییە.

ھیزی پێشەڕگە ی پاسۆک

ھەر بزین بۆ کورد

(تیشکک له خۆری کوردایه تی)

دێرنگ له داستانی به چکه شیرانی نه ته وهی

له بهر داواکاری زۆری جهماوهر و ریزه کانی ریکخستن نه بووایه و له بهر وره هینانه وه بهر جهماوهر و دهرخستنی رووی گهشی شۆرشه مه زنه که مان نه بووایه، ئه و بریاره ی خۆمان نه ده شکاند و چالاکییه کانی سیاسی و پیشمه رگانه ی حیزمان بلاونه ده کرده وه. چونکه ئیمه پیمان وایه ئه وه ی کردوو مانه و دهیکه یین و بهردهوام ده بین له کردنی دا، به شیککی بنه رته ی ئه رکی سه رشانمانه و هیچ منه تی تیدا نییه... به پینچه اوانه وه ئیمه ی (پاسۆک) منه تباری ئه م نه ته وه پیرۆز و بلنده و جهماوهری خۆگر و پۆله به ئه مه ک و دلسۆزانه ی کوردین. ئیمه قه رزارباری ئه و قه ده ره یین که به (کورد) ی بووین و ئه و مه یدان و زه مه مینه یه مان هاتۆته پینش شانازی کوردانه مان سه ربلند و گه شه دارمان کات. چونکه ده بی چ شانازی و پیرۆزی و سه ربلندییه ک له وه پتر بیته که مرۆف « کورد » بیته، و له وهش به ولاره سه ربازی کوردایه تی بیته!! ئه وانه ی که له ناخه وه « کورد » ن، مه گه ر بزائن ئه و ده ریای ئاسووده یی و شانازی و خۆشییه چهنده بی سنوور و بی بنه!

به لام دیسانه وه ده مانه وی دهریخه یین، که ئیمه ی « پاسۆک » ره نجبه ر و کۆل هه لگر و خزمه تکاری جهماوهری کوردین، نه ک کو یخای!! بو ئه وه ی ئاشکرای که یین که (سیاسه ت و بیر و باوه ر و حیزب) ده بیته له خزمه تی جهماوهر و له بهر ویستی جهماوهر دا بیته... مل بو فه رمان و ویستی جهماوهر ده ده یین. زۆر به (تواضع) وه به ئه مه کی پۆله نه ته وه ییه کان ده که یینه دیاری ده ستمان و به رووی سووری نه ته وه مه زنه که مانیدا ده ده یین:

۱- له رۆژی ۱۹۸۰/۱۲/۷ دا، سه رکرده یه تی گه شتی به ریزه ی حیزمان برووسکه یه کی پیزانین و ئه مه کداری و سوپاسی نارد بو سه رۆک و رابه ری هه قبه رست و مرۆفدۆستی لیبی به ریز (معمر القذافی)، ده رباره ی ئه و هه لویسته مرۆفانه بی نمونه ی ده رباره ی مه سه له ی کورد و مافی دیاری کردنی چاره نووس و چاره سه ری بنه پری مه سه له ی کورد به دروستکردنی (کیانیکی سیاسی یه کگرتوو) له کوردستانیکه گه وره دا... که له رۆژی ۱۹۸۰/۱۲/۵ دا به راشکاوی و ئازادی له (لیدوانی بیروپاکانی معمر القذافی) له ئیسپانیادا ده ری بریوون... دووباره ئیمه به ناوی ده سته ی به رپۆه به ری ئۆرگانی هیزه کانی پاسۆک سوپاسی هه ست و هه لویستی زۆر مه رده نه ی (معمر القذافی) ده که یین و پیمان وایه، ئه و ده نگه پیرۆز ده بیته، که به سه ته له کی ترس و به رژه وه ندی سووک

و چرووکی دهرهوه و ناوهوه دهشکینی و میژووی کورد و نهتهوهی کورد، ههرگیز ئەم هه‌لوێسته جوامیرانه‌ی ئەو رابهره هه‌قه‌رسته‌ی له‌یاد ناچیت.

۲. له‌ ڕۆژی ۱۹۸۰/۱۲/۸ سه‌عات دوازده‌ی نیوه‌ڕۆ، ده‌سته‌یه‌کی پیشمه‌رگه‌ی ناوخۆی کارگه‌ی شه‌کره‌که‌ی سلیمانی، بۆسه‌/که‌مینیان بۆ تاوانبار (ملازم محسن) نایه‌وه، به‌لام به‌ریکه‌وت ئەو ڕۆژه وه‌کو عاده‌تی نه‌هات و پیشمه‌رگه‌کان ماوه‌ی سی چاره‌که سه‌عات، له‌گه‌ڵ هیزیکه‌ی زیاده‌ی (قوات خاصه) و (استخبارات) دا که‌وتنه‌ شه‌ر. له‌م پیکدا چوونه‌دا دووان له‌ هیزیکه‌ی تایبه‌ت/قوات خاصه و هه‌والگریک / ئیستیخباراتیکه‌ی کوژران و ئاسایشیک/ ئەمنیکیش بریندار بوو. هه‌رچه‌نده ئەم چالاکیه‌ وه‌کو کاریکی خۆکوژی/انتحاری بوو بۆ ملازم محسن نرابوو، به‌لام پیشمه‌رگه‌ نه‌به‌زه‌کان توانییان خۆیان دهرکه‌ن و جه‌ماوه‌ری دلسۆز و کوردپه‌روه‌ری ئەو ناوچه‌یه، ده‌وریکی بالاییان بوو له‌ ڕزگارکردنی پیشمه‌رگه‌کان... به‌م جو‌ره پیشمه‌رگه و جه‌ماوه‌ر ئاویته‌ی یه‌ک ده‌بن و جه‌ماوه‌ر ڕۆله به‌وه‌فا نه‌ته‌وه‌یه‌یه‌کانی، له‌ بن بالی خۆیدا له‌مه‌رگ ڕزگار ده‌که‌ن، تا بۆ مه‌رگیکی دیکه ئاماده‌ی که‌ن.. پیشمه‌رگه‌ی پاسۆک له‌ یادتان نه‌چیت هیز و توانا و مه‌به‌ست و خواستتان هه‌ر ئەو جه‌ماوه‌ریه...

۳. شه‌وی ۸ له‌سه‌ر ۱۹۸۰/۱۲/۹ ده‌سته‌ی شه‌هید (کامیل شه‌فیع) له‌ناو شاری سلیمانی دا، خۆفرو‌ش و پیاوی ئیستیخبارات « ئاشتی محمد اسماعیل» ی ناسراو به « ئاشتی هه‌لاو» گرت.

۴. ڕۆژی یه‌ک شه‌مه‌ی ۱۹۸۰/۱۲/۱۳ سه‌عات یه‌کی پاش نیوه‌ڕۆ، له‌ بازاری شه‌هلا‌ی شه‌قامی کاوه، پیشمه‌رگه‌یه‌کی ده‌سته‌ی ڕیکخستنی پیشمه‌رگانه‌ی ناوخۆ، نارنجۆکیکی خسته نیو زیلیکی سه‌ربازییه‌وه و سه‌رئه‌نجام، پینچ سه‌رباز کوژران و هه‌وتیش بریندار بوون.

۵. ڕۆژی ۱۹۸۰/۱۲/۱۸ سه‌عات نۆی به‌یانی، له‌به‌ر ئورزیدی باک دا، پیشمه‌رگه‌یه‌کی ده‌سته‌ی شه‌هید (ملازم هه‌مه شه‌وقی) نارنجۆکیکی خسته نیو زیلیکی سه‌ربازییه‌وه.. سی سه‌ربازی تیدا کوژرا و چواریش برینداربوون، که پاشان یه‌کیکیان له‌و چواره مرد. ۶. شه‌وی ۱۸ له‌سه‌ر ۱۹۸۰/۱۲/۱۹ ده‌سته‌ی شه‌هید (دلیر) چوونه سه‌ر مۆلگا‌کانی جاش شه‌عبی و ماوه‌ی سه‌عاتیک، به‌ نارنجک ئەنداز و چه‌کی سووک لێیان دا، زیانی دوژمن نه‌زانراوه. به‌ره‌به‌یان ده‌ستیان گرت به‌سه‌ر ئوتومبیلی (تیوتای ژماره ۴۳۰۷) ی دائیره‌ی کاره‌بادا و گه‌یاندیانه ناوچه‌ی ڕزگارکراو.

۷. ڕۆژی ۱۹۸۰/۱۲/۲۲ سه‌عات ۱۱ ی پیش نیوه‌ڕۆ، له‌ شه‌قامی زانکۆی سلیمانی، پیشمه‌رگه‌یه‌کی ده‌سته‌ی شه‌هید (عومه‌ر سالح مه‌نسور) نارنجۆکیکی، خسته نیو زیلیکی سه‌ربازییه‌وه. سه‌رئه‌نجام دووانی تیدا کوژران و سی یانیش بریندار بوون.

۸. بەبۆنەى كۆچى دوايى بەرپىز(ئەلىكىسى كوسىگىن) ى سەرەك ئەنجومەنى سۆڧىەتى بالاي دەولەتى (كۆمارە يەگگرتوۋە سۆسىالىستەكانى سۆڧىەت)، «سەركرادىەتى گشتى» بەرپىزى حىزىمان، رۆژى ۱۹۸۰/۱۲/۲۵ برووسكەيەكى پرسە و دۆستايەتى دا بە لپىرسراوانى شورەوى، كە لەم ژمارەيەدا دەقەكەى دەخەينە بەرچاوتان.

۹. شەوى ھەينى ۱۸ لەسەر ۱۹۸۰/۱۲/۱۹ دەستەى شەھىد (ملازم ھەمەشەوقى) لە شارى سلېمانى لەسەر جادەى (ئىبراھىم پاشا) و (ئۆرزدى باك) دا، بۆماۋەيەك سەيتەرەكىان دانا و رېياز و ئامانجى شۆرپشيان بۆ جەماۋەر پون كردهۋە و بلاۋكراۋەكانى حىزبىيان بەسەردا بەخشىنەۋە. بۆ جوت خستنى (گفتار و كردار) لەگەرآنەۋەدا دايان بەسەر مۆلگايەكى (جاش شەعبى) دا و يەكىكىان لى كوزراو و دوويان لى بريندار بوو. پېشمەرگە قارەمانەكان بە سروودى (ئەى ھاوبىران) ، مائاۋاييان لەشارى ھەلمەت و قوربانى كرد و بەرەبەيانى ئەو رۆژە گەشتنەۋە شويىنى ديارىكراو.

۱۰. رۆژى ۱۹۸۰/۱۲/۲۹ دەستەى شەھىد كاكە (فەتاح)، ۋەكوو سزا و بەئاگاھىنانەۋەيەكى سەرەتايى شۆڧلىتى مۆدىلى ۱۹۸۰ ى (حاجى جەمال) ى كۆمپرادۆرىيان دەست بەسەردا گرت و كرديانە مۆلكى شۆرش.

۱۱. رۆژى ۱۹۸۱/۱/۳ سى پېشمەرگەى دلپىرى دەستەى شەھىد كاكە (فتاح)، سەعات دووى پاشنىۋەرۆ لە ئەسحابەسپى و لەچەقى ناۋشاردا، دەستەۋيەخە كەۋتنە شەر لەگەل كۆمەلى سىخور و ئەمن دا. ماۋەى نيو سەعاتىك پىكداھاتن و سەرئەنجام سى ئەمن كوزران و يەكىك بريندار بوو و دەمانچەيەكى جۆرى چواردەخۆرى ژمارە (۱۶۹۶۸) كەۋتە دەست پېشمەرگەكان. بەلام بەداخەۋە لەم داستانى بەرەنگار بوۋنەۋەى نوپىزى نيوەرۆ ناۋجەرگەى دوژمن دا، پېشمەرگەيەكى قارەمان كە ھاوبىر شەھىد(سەردار **كەمال مەجىد**)بوو شەھىد بوو. ھاوبىر (ئاسۆ) ش بريندار بوو، بەلام توانى خۆى بگەيەنپتە ناۋ دەستەكە. داستانى گيانبازى ھاوبىرى شەھىد (سەردار كمال مەجىد) قارەمانىتى - كاۋە - ى باپىرمان ۋەبىر دىنپتەۋە و پەلامار و ھىرشى (شىخ مەحمودى نەمر) زىندوو دەكاتەۋە و مەردايەتى و دلپىرى شەھىد (عومەر سالج مەنسور) دووبارە دەكاتەۋە. خەلكى قارەمانى شارى ھەلمەت و قوربانى لە نازايەتى و دلپىرى ئەو جوامىرەدا دە ھىندەى شەھىدبوۋنى ماناى پىرۆزى كورد و دلپىرى ھاوبىرى (پاسۆك) دەبىنن، كە ماۋى نيو سەعات پاش بريندارى دوژمنانى ترسنۆك نەياندەۋىرا بچنە سەرى، چونكە تا لەھۆش خۆى نەچوو بوو، دەستى بەئەلقەى نارنجۆكەيەۋە بوو. تا لەسەرەمەرگىدا (پاسۆك) ايەتى خۆى نوي كاتەۋە..

دە نەتەو ەيە خاوەنى پۆلەى وەكوو ھاوبىرى شەھىد كاكە (سەردار) بىت، چۆن دىتە سەر چۆك ؟!! و چۆن بە (كوردستانىكى ئازاد گەلىكى يەكسان) ناگات!!؟

۱۲- پۆژى شەممەى ۱۹۸۱/۱/۱۰ حوكمى رەواى دادگای شۆرپ درا بەسەر تاوانبارى خۆفروش « ئاشتى محمد ئىسماعىل » كە بە « ئاشتى خەلاو » ناوبانگى زرا بوو. لە سەعات سى و نىوى عەسرى ھەمان پۆژدا گولەباران كرا. دەستى تۆلەى (پاسۆك) دەگاتە ھەموو كون و قوربىك و مستى حوكمى پاسۆك گالتە و (مساومە) ى نىيە!!

۱۳- شەوى ۱۲ لەسەر ۱۹۸۱/۱/۱۳ دەستەى شەھىد(دەرويش) چوونە شارى سلیمانىيەو، بۆ تەمبى كردنى ھەندى ھەلخەلەتاوى خۆفروش. پاش بەلین دانى دەستكىشانەو لە خراپەكارى بەردران و كەسوكارىيان دەستەبەرى ئەو بوون كە خۆيان پاك بكەنەو.

۱۴- شەوى ۱۴ لەسەر ۱۹۸۱/۱/۱۵ دەستەى شەھىد (عومەر سالىح مەنسور) بۆ تەمبى و سزادانى كۆمەلى پياو خراپ چوونە ناو شارى سلیمانىيەو، چوار كۆنە پياوخراب كە ماوہىەك بوو لەترسى سزای شۆرپ دەستيان لە خراپە كىشابوو، دووبارە تەمى كرانهو و بەردران. سى خۆفروش (جاش بەلاش) یشيان گرت، كە ناويان:

۱- مامۆستا رەفيق،

۲- جلال قادر تەھا، سكرتيرى لقى سلیمانى حىزبى ثورى كوردستانى «كلک» ،

۳- حەملى ئەحە. كە ھەرسىكىيان پەشىمانى خۆيان پيشان دا و بەزامن تەواو و دەستبەرى كەسوكارىيان كە نەگەرینەو سەرر خراپەكارى، پاش سزای تايبەتى حىزب، بەردران.

۱۵- شەوى ۱۶ لەسەر ۱۹۸۱/۱/۱۷ دەستەى شەھىد(فەرھاد خەفاف) چوونەو بۆ تەمبىكردن و سزادانى (جاش بەلاش) ە خۆفروشەكان، سى جاش شەعبى گەرەنتى ئەوہيان دا، كە دەست لە خۆفروشى ھەلگرن و بگەرینەو ریزەكانى گەل..دەستكەوت دەمانچەيەكى «سمیث» ى ژمارە ۵۲۹۹۶۰۶ - بوو.

۱۶- شەوى ۱۷ لەسەر ۱۹۸۱/۱/۱۸ دەستەى شەھىد(ملازم محەمەد ئەحمەد) دايان بەسەر مالى (جاش بەعسىيەكدا) و كلاشىنكوفى ژمارە ۳۰۶۲- يان ھىنا. پاش ئەوہ ئەو خۆفروشە ترسنۆكە چەكەكەى جیھىشت و ھەلات، ئاگادارى كەسوكارى كرا، كە ئەگەر تا ماوہى دوو ھەفتەى تر دەست لە (خۆفروشى) نەكىشىتەو، خوینی خەلالى شۆرپ دەكات.

۱۷- لە پۆژانى دوايى مانگى دواز دەى سالى ۱۹۸۰ دا، سەركرديەتى ھەرىمى باشوورى بەرىزى حىزبان، ياداشتىكى نارەزايى و رەخنەگرانى دا بە «جيسكارستان» ى سەرۆك كۆمارى فەرەنسا، دەربارەى ئەو ھاوكارىيە نارەوايەى كە فەرەنسا لەگەل

سەددامى بەعسى دا، دەيكات، دژى ويست و بەرژەوھەندى گەلى عىراق بەگشتى و گەلى كورد بەتايىبەتى. وىنەى ئەم ياداڭتە دراوھ بە :

۱- پارتى سۆسىيالىستى فەرەنسى.

۲۳- پارتى كۆمۇنىستى فەرەنسى.

۳- پەرلەمانى فەرەنسى.

لە ژمارەى داھاتوودا دەقەكەيتان دەخەينە بەرچاۋ.

۱۸- دەستەيەك لە پىتشمەرگەكانى ناوخۆ، چۈنە سەرمانى خۆفروشان:

۱- عزيز رشيد كريم، ۲- على رشيد كريم ي براى ئەم ترسنۆكانە لە ترسى سزا و

تۆلەى (پاسۆك)خۆيان حەشار دابوو.پاش پشكنين، ھەندى بەلگە و نووسراوى گرنگان

چنگ كەوت. لىرەدا ھەندىكيان كە ناوى شەش شانەى رىكخستى (حيزبى ثورى

كوردستانى،كلك) بلاو دەكەينەو، تا جەماوهرى گەل بياناسن و خۆيان لى پياريزن.

ئىمە ئاگاداريان دەكەينەو، ئەگەر تا مانگىكى تر ھىچ پەيوەندىيەكى خۆفروشييان

بمىنى، بە سزاي توندى (پاسۆك) انەيان دەگەيەنين، بۆيە داوا لە كەس و كاريان

دەكەين، كە جگە لەوہى ھەر ئىستا شياوى سزان، بەلام ئەم ھەلەشيان دەدەينى، و

ئەوہش كە ھەر بەردەوام بيت لەسەر رىچكەى زەلكاۋە، لى خۆش بوونى بۆ نىيە و

بە سزاي خۆى دەگەيەنين.

۱. شانەى ژمارە يەك (كرىكاران)

۱- عبدالرحمن سيد ئەحمەد خەتى راستوچەپ بەرانبەر ناوہكەيەتى

۲- كەريم فرج رسول ئابوونە ۲۵۰ فلس ئەندام

۳- عثمان احمد محمد ئابوونە ۱۵۰ فلس ئەندام

۴- مصطفى محيالدین شريف ئابوونە ۲۵۰ فلس ئەندام

۵- رستم محمود صالح ئابوونە ۵۰۰ فلس ئەندام

۲- شانەى ژمارە دوو، بەكرەجۆ

۱- اكرم قدر محمد ئابوونە ۱۰۰ فلس

۲- ظاهر شکر قادر ئابوونە ۱۰۰ فلس

۳- ابراهيم عثمان ئابوونە ۱۰۰ فلس

۴- محمد على قادر ئابوونە ۱۰۰ فلس

۵- اسماعيل محمد مولود ئابوونە ۱۰۰ فلس

۲- شانەى ژماره سى - رىڭخراوى ئافرهتەنى سۆزەنى -

- ليپرسراويان حەمە سالىح عبدولا رەھىم
۱- سەبىيە احمد مەھمەد ئابوونە ۵۰۰ فىلس
۲- نەيە مالا قادر ئابوونە ۵۰۰ فىلس
۳- دلخواز محمود حەمە ئابوونە ۵۰۰ فىلس
۴- گولالە مېرزا عبدولا ئابوونە ۵۰۰ فىلس

خاوەن و كەسوكارى ئەم ئافرهتە سۆزەنىيە، ئەگەر خويان بەتەنگ ئابرووى
خويانەو نەيەن، ئىمە پاش مانگىكى دىكە ئابروويان دەھىنەو بەر!

۴. شانەى ژماره چوار

- ۱- عوسمان احمد محمد
۲- قادر سالىح عەلى ئابوونە ۱۵۰ فىلس پاليئوراو
۳- عبدولقادر عزيز ئابوونە ۱۵۰ فىلس پاليئوراو
۴- رەھمان سعید ئابوونە ۱۵۰ فىلس پاليئوراو
۵- ابوبكر عالى اسماعيل ئابوونە ۱۵۰ فىلس پاليئوراو

۵. شانەى ژماره پىنج

- ۱- روستم محمود سالىح
۲- عمر رشيد كريم
۳- حسن قادر احمد
۴- عوسمان رشيد كريم
۵- عوسمان حەمە حسين كريم

۶. شانەى ژماره شەش

- ۱- حەمە سالىح عبدولا رەھىم ۲۰۰۰ ئابوونە پەلى ئەندام زنجيرە ۱
۲- اكرم قادت محمد ۲۰۰۰ ئابوونە پەلى ئەندام زنجيرە ۲
۳- سلاخ شەيخ محمد عالى ۲۰۰۰ ئابوونە پەلى ئەندام زنجيرە ۳
۴- عبدولرەھمان سعید احمد ۲۰۰۰ ئابوونە پەلى ئەندام زنجيرە ۴

«ئەۋەى بىروا بە دوژمن بىكات، پىستى ئە دەباخانە دەدۆزىتەۋە»

<< ئە ھەگبەى دۆستايەتيدا >> ..

لە خوارەۋە دەقى ئەۋ برووسكەى پرسە و سەرخۆشى و دۆستايەتییەى « سەركردايەتى گشتى » بەرىزى حىزب بلاۋ دەكەينەۋە، كە لەسەرخۆشى كۆچى دواىى بەرىز « ئەلىكس كوسىگن » دا دراۋەتە لىپرسراۋانى « يەكىتى سۆقىەت » ... كە بەمە ئىمە دەمانەۋى، برايانى سۆقىەت و ھەموو ھىزى خىرخۋاى دنيا لەۋجوۋتە راستىيە ئاگادار كەينەۋە. كە يەكىكىان ئەۋەيە كورد خۆى بە دۆست و ھاۋكارى ھەموو ھىزە خىرخۋاكانى جىهان دەزانى و ھىچ ھەلۋىستىكى پابردوۋ چەند دزىۋ بىت، لەبەر بەرژەۋەندى نەتەۋەكەمان تىكەلاۋى راستى ئەۋ دۆستايەتى و گرى بەندىيە ناكەين و ھەردەم خۆش بىنين بە گەرەنەۋەى راستى بۆسەر دۆخى سىروشتى خۆى و چاۋەپروانى چاتر و چاتر دەكەين.

دوۋەمىان ئەۋەيە: كە ھەموو لايەك و بەتايبەتى يەكىتى سۆقىەت، كە شوين دەستى لە ھاۋكارى و يارمەتى زۆر جولانەۋەى رىزگارخۋازى دنيا دا ھەيە، بەرانبەر بە مەسەلەى نەتەۋايەتى كورد لە ئاستى پىۋىستدا نەبوون، بەلام ھەردەمىش ئەۋ ھىۋايەمان ھەر لەبەرە كە باىى پىۋىست و ئەركى مېژوۋىى ئەۋ ھىزە شۇرپىگىرە خىرخۋايانە ئاۋر لە مەسەلەى نەتەۋاتىمان بدەنەۋە و قەلاى دۆستايەتى نىۋان « كورد و ئەۋان » لەسەر بناغەى دۆستايەتى و رىزى بەرابەرى و ھاۋبەرژەۋەندى دارىژن، چونكە ئەگەر گوزارشتەكەيان باىى سىبەرى كردارىش پاىەدارىن و ئەۋان دوژمنى سەرسەختى ئىمپىريالىزم بن ، ئەۋا ئىمەى كورد دەستەى پىشى پىشەۋەى يەخەگىرى ئىمپىريالىزم و دار و دەستەى و گەراكانىن لە كوردستانى نىشتمانى داگىركراۋ و ناۋچەكەشدا، بىتە ھاۋچارەنووس و ھاۋبەرژەۋەندىن، بام جارى كورد « نەۋت و گاز!! » دكەشى لە دەست خۆيدا نەبىت...

- دەستەى بەرپۆبەرايەتى -

شەرى عىراق و ئىران، چى بۇ ئىمە تىدايه؟!..

شەرهکه چۆن ھەلگىرسا و بۇ ھەلگىرسا و مشتەى ناوھەمانەکه چىيە؟ شتانىک نىن که دادى ئىمە بدات. خراپىش نىيە گەر بيانزانىن! بەلام گرنگ ئەوھىە چى بۇ کورد تىدايه و چى تىدا دەبىت. ئىمە خەمى ھەرىسەکهمانە و خوینى (حوسىن) یش خوین کردى خۆى ھەيە. کورپىنە خۆت مەیکە و خوا بتداتى... ئەمەيە.

جا گرنگ ئەوھىە بزانىن چۆنى بخوین؟ ئەم ھەلەش وەکو ھەزاران ھەلى دیکەى ھەلکەوتوو لەدەست نەدەين. ديارە ئىمە ئەم گومانەمان نەدەخستە سەر باسەکه، ئەگەر ھەموو ھىزە سىياسىيەکانى کورد لە درزى دەروازەى بەرژەوھەندى کورد و بۇ سوودى کورد و بە گەز و ھۆقەى کوردى، بيانپوانبايە و بجولانايەتەوھ و بيان کىشايە... ئەگەر ھەموو (ئىعتبار) ەکانى دیکە بکرانايەتە قوربانى بەرژەوھەندى بلدى کورد! کہ سەد حەيف وانىيە... ئەى ئەوھ نىيە ئەوھتای ئەم رىئوييە ھاتووھ بە پىرمانەوھ، لەھەموو کاتىکى دیکە پتر مل لەبەر يەک دەنئىن و بەيەکدا دىين و بەيەکهوھ خەرىکن! لەم بارەيەشەوھ ھىندەمان وتووھ سواين!.. ئەمەشيان وا..

گرنگترىن سەرئەنجامىکى ئەم شەرە، لاوازبوون و پەککەوتنى بەعسىيە چەپەلەکانى بەغدا و دوژمنانى کوردە، پاش جەنگىش - بە پشتى خوا بەمزوانە تەواو نابىت! ناکۆکىيەکانى ناوخویان دەتەقیتەوھ و ئۆپۆزىسيۆن/ معارض)ە، ئەوھندەى دى بەھىزتر دەبىت... جا يان ئەوھتا ھىند لاواز دەبن کہ مل بۇ داوا رەواکانمان بدەن، ديارە مەبەست لە ھەموو مافە نەتەوايەتییە مرۆفانەکەى کوردە، نەک فشە مافىکى بىسەر وپى و تەمومژاوى/ غامض)ى، وەکو ئەوھى ئازارى ۱۹۷۰!. يان ئەوھتا بەعسىيە چەپەلەکان سەرەنگوم دەبن... ئەوساش کى دىتە سەر حوکم گرنگ نىيە، بەو مەرچەى :

- ۱- ھەول بەرپىت کورد لەبازنەى مەملانىيە عىراق دا(دائيرة الصراع) بەدەرکەوئیت.
- ۲- کورد لەو بارەدا بىت، کہ داواکارىيەکانى خۆى بەسەر ئەو دەسەلاتە نوئىيەدا بسەپىنى، کہ لەبەر لاوازی خۆى ناچارە بە (ريشى مەردانەمان) سوئند بخوات. ھەردوو شتەکەش لەبەر دەست و دەست ھەلینجە... بەو مەرچەى « پىش ئەوھى ھەر شتىکى دیکە بين، کورد بين».

« کورد سەپانى بابى کەس نىيە».